



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 15.05.2026 **TIME : 12.50 PM**

പ്രധാന വാർത്തകൾ

1) പ്രധാനമന്ത്രി നരേന്ദ്ര മോദിയുടെ ആറ് ദിവസത്തെ വിദേശ പര്യടനത്തിന് ഇന്ന് തുടക്കമായി. യു.എ.ഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനുമായി പ്രധാനമന്ത്രി ഇന്ന് കൂടിക്കാഴ്ച നടത്തും.

Prime Minister Narendra Modi has embarked on a six day visit to UAE, Netherlands, Sweden, Norway, and Italy this morning. On the first leg of his five nation visit, Mr Modi will meet the President Sheikh Mohamed bin Zayed Al Nahyan today

2) കേരളത്തിൽ വി.ഡി സതീശൻറെ നേതൃത്വത്തിലുള്ള പുതിയ മന്ത്രിസഭ തിങ്കളാഴ്ച സത്യപ്രതിജ്ഞ ചെയ്യും. മന്ത്രിമാരെ അഭിശപിക്കുന്നതുമായി ബന്ധപ്പെട്ട ചർച്ചകൾ യൂഡിഎഫിൽ പുരോഗമിക്കുന്നു.

In Kerala, the swearing-in ceremony of the new Chief Minister V. D. Satheesan to be held on Monday. Discussions within the UDF regarding the selection of ministers are progressing.

3) നീറ് യുജി പുന: പരീക്ഷ ജൂൺ 21 ന്. ഭാവിയിൽ, പരീക്ഷാ ക്രമക്കേടുകൾ തടയുന്നതിന് എല്ലാ നടപടികളും സ്വീകരിക്കുമെന്ന് കേന്ദ്ര വിദ്യാഭ്യാസ മന്ത്രി ധർമേന്ദ്ര പ്രധാൻ.

National Testing Agency has announced the 21st of next month as the date for the re-examination of NEET UG 2026. The NEET-UG re-examination will be held on June 21. Union Education Minister Dharmendra Pradhan admitted that NTA requires definite reforms and said that the steps will be taken to strengthen the examination system to prevent future irregularities

4) ഫലപ്രദമായ ബഹുരാഷ്ട്ര സഹകരണത്തിനായി ബ്രിക്സ് രാജ്യങ്ങളുമായി ചേർന്ന് പ്രവർത്തിക്കാൻ ഇന്ത്യ പ്രതിജ്ഞാബദ്ധമാണെന്ന് വിദേശകാര്യ മന്ത്രി എസ് ജയശങ്കർ

External Affairs Minister S. Jaishankar said that India remains committed to working with all partners in advancing the goal of reformed and effective multilateralism

5) രാജ്യത്ത് പെട്രോൾ, ഡീസൽ വില ലിറ്ററിന് 3 രൂപ വർദ്ധിപ്പിച്ച് എണ്ണക്കമ്പനികൾ. സിഎൻജി വിലയിലും രണ്ട് രൂപയുടെ വർദ്ധന.

Oil companies have raised the petrol and diesel prices by 3 rupees per litre each amid a spike in global energy prices . CNG prices have also been hiked by ₹2.'

6) -ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ് ചെന്നൈ സൂപ്പർ കിംഗ്സിനെ നേരിടും.

In the Indian Premier League today, Lucknow Super Giants will take on Chennai Super Kings.



PM - UAE VISIT (intro)

പ്രധാനമന്ത്രി നരേന്ദ്ര മോദിയുടെ ആറ് ദിവസത്തെ വിദേശ പര്യടനത്തിന് ഇന്ന് തുടക്കമായി. യു.എ.ഇ, നെതർലൻഡ്സ്, സ്വീഡൻ, നോർവേ, ഇറ്റലി എന്നീ അഞ്ച് രാജ്യങ്ങളാണ്

അദ്ദേഹം സന്ദർശിക്കുന്നത്. യു.എ.ഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനുമായി പ്രധാനമന്ത്രി ഇന്ന് കൂടിക്കാഴ്ച നടത്തും.

വിശദാംശങ്ങളിലേക്ക്---



PM UAE VIST (VO)

ഊർജ്ജ മേഖലയിലെ സഹകരണം സംബന്ധിച്ച നിർണായക ചർച്ചകളായിരിക്കും പ്രധാനമന്ത്രി നരേന്ദ്രമോദിയും, യുഎഇ പ്രസിഡൻറുമായുള്ള കൂടിക്കാഴ്ചയിൽ നടക്കുക. സമഗ്ര നയതന്ത്ര പങ്കാളിത്തം സംബന്ധിച്ച ചർച്ചകളും ഇരുവർക്കുമിടയിൽ നടക്കുമെന്ന് വിദേശകാര്യ മന്ത്രാലയം അറിയിച്ചു. ഇന്ത്യയിലേക്ക് ഏറ്റവും കൂടുതൽ ക്രൂഡ് ഓയിൽ എത്തിക്കുന്ന രാജ്യങ്ങളിൽ നാലാം സ്ഥാനത്താണ് യുഎഇ എന്നത് പ്രധാനമന്ത്രിയുടെ

സന്ദർശനത്തിന്റെ പ്രാധാന്യം വർദ്ധിപ്പിക്കുന്നു. സന്ദർശനത്തിന്റെ രണ്ടാം പാദത്തിൽ നെതർലാൻഡ്സിൽ എത്തുന്ന ശ്രീ നരേന്ദ്ര മോദി , വില്യം അലക്സാണ്ടർ രാജാവിനെയും പ്രധാനമന്ത്രി റോബ് യെട്ടനെയും സന്ദർശിക്കും. പ്രതിരോധം, സുരക്ഷ, ഗ്രീൻ ഹൈഡ്രജൻ, ഉൾപ്പെടെയുള്ള മേഖലകളിൽ സഹകരണം വർദ്ധിപ്പിക്കുന്നത് സംബന്ധിച്ച് ചർച്ചകൾ സന്ദർശനത്തിന്റെ ഭാഗമായി നടക്കും. . തുടർന്ന് അദ്ദേഹം സ്വീഡനും, നോർവേയും ഇറ്റലിയും സന്ദർശിച്ച് രാഷ്ട്രമേധാവികൾ ഉൾപ്പെടെയുള്ള പ്രമുഖരുമായി കൂടിക്കാഴ്ച നടത്തും. യൂറോപ്യൻ രാജ്യങ്ങളുമായുള്ള ബന്ധം വർദ്ധിപ്പിക്കാൻ പ്രധാനമന്ത്രിയുടെ സന്ദർശനം സഹായിക്കുമെന്ന് വിദേശകാര്യ മന്ത്രാലയം വ്യക്തമാക്കി.

ന്യൂസ് ഡെസ്ക് ആകാശവാണി



CM -KERALA

സംസ്ഥാനത്ത് മന്ത്രിസഭാ രൂപീകരണം ചർച്ചകൾ പുരോഗമിക്കുന്നു. വി ഡി സതീശന്റെ നേതൃത്വത്തിലുള്ള യുഡിഎഫ് മന്ത്രിസഭ തികളാഴ്ച സത്യപ്രതിജ്ഞ ചെയ്യും. കോൺഗ്രസിന്റെയും, ഘടക കക്ഷികളുടെയും മന്ത്രി സ്ഥാനം, വകുപ്പുകൾ തുടങ്ങിയവ സംബന്ധിച്ച് വിപുലമായ ചർച്ചകളാണ് നടക്കുന്നത്. യുഡിഎഫ് നേതൃയോഗം ഇന്ന്

തിരുവനന്തപുരത്ത് ചേരും. തിരുവനന്തപുരത്ത് ഇന്നലെ ചേർന്ന കോൺഗ്രസ് നിയമസഭ കക്ഷി യോഗം വി ഡി സതീശനെ നിയമസഭാ കക്ഷി നേതാവായി തിരഞ്ഞെടുത്തതിന് പിന്നാലെ അദ്ദേഹം മുതിർന്ന നേതാക്കൾക്കൊപ്പം ഗവർണ്ണറെ സന്ദർശിച്ച് മന്ത്രിസഭ രൂപവൽക്കരിക്കാനുള്ള അവകാശവാദം ഉന്നയിച്ചു. സ്ഥാനമൊഴിയുന്ന മുഖ്യമന്ത്രി പിണറായി വിജയനെയും, അടൂർ പ്രകാശ്, പി ജെ ജോസഫ് തുടങ്ങിയ മുതിർന്ന യുഡിഎഫ് നേതാക്കളെയും നിയുക്ത മുഖ്യമന്ത്രി ഇന്ന് സന്ദർശിച്ചു. സത്യപ്രതിജ്ഞ ചടങ്ങിൽ പിണറായി വിജയൻ പങ്കെടുക്കുമെന്നും, മുൻ സർക്കാരിന്റെ നല്ല തീരുമാനങ്ങൾ തുടരുമെന്നും സന്ദർശനത്തിന് ശേഷം വി.ഡി സതീശൻ പറഞ്ഞു.



NEET EXAM DATE(INTRO)

നീറ് യുജി പുനഃ പരീക്ഷ ജൂൺ 21 ന് നടക്കും. മെയ് 3 ന് നടന്ന പരീക്ഷ, ചോദ്യപേപ്പർ ചോർച്ചയെ തുടർന്ന് നാഷണൽ ടെസ്റ്റിങ്ങ് ഏജൻസി റദ്ദാക്കിയ സാഹചര്യത്തിലാണ് പുനഃ പരീക്ഷ നടത്തുന്നത്. വിദ്യാർത്ഥികൾക്കുള്ള അഡ്മിറ്റ് കാർഡുകൾ അടുത്ത മാസം 14 മുതൽ നൽകുമെന്ന് കേന്ദ്രവിദ്യാഭ്യാസ മന്ത്രി ധർമ്മേന്ദ്രപ്രധാൻ ന്യൂഡൽഹിയിൽ വാർത്താസമ്മേളനത്തിൽ അറിയിച്ചു. നിലവിലെ ഒ.എം.ആർ

പരീക്ഷാ രീതിയ്ക്ക് പകരം അടുത്ത വർഷം മുതൽ കമ്പ്യൂട്ടർ അധിഷ്ഠിത രീതിയിലായിരിക്കും നീറ്റ് യൂജി പരീക്ഷ നടത്തുക.

(ഹോൾഡ്)

പരീക്ഷയിലെ ക്രമക്കേടുകൾ തടയുന്നതിനായി എൻ.ടി.എ നടപടികൾ സ്വീകരിക്കണമെന്നും, പരീക്ഷ തട്ടിപ്പിലൂടെ, അർഹരായ വിദ്യാർത്ഥികളുടെ അവസരം നഷ്ടപ്പെടുന്നത് തടയണമെന്നും ശ്രീ ധർമേന്ദ്ര പ്രധാൻ പറഞ്ഞു.



CBI ARREST

നീറ്റ് യൂജി ചോദ്യപേപ്പർ ചോർച്ചയുമായി ബന്ധപ്പെട്ട് പുനെ സ്വദേശികളായ രണ്ടുപേരെ കൂടി CBI അറസ്റ്റ് ചെയ്തു. കഴിഞ്ഞ ദിവസങ്ങളിൽ അറസ്റ്റിലായ അഞ്ച് പേരെ ഡൽഹി കോടതി ഏഴ് ദിവസത്തേക്ക് പോലീസ് കസ്റ്റഡിയിൽ വിട്ടു.



JAISHANKAR-BRICS

ഫലപ്രദമായ ബഹുരാഷ്ട്ര സഹകരണത്തിനായി ബ്രിക്സ് രാജ്യങ്ങളുമായി ചേർന്ന് പ്രവർത്തിക്കാൻ ഇന്ത്യ പ്രതിജ്ഞാബദ്ധമാണെന്ന് വിദേശകാര്യ മന്ത്രി എസ് ജയശങ്കർ . ന്യൂ ഡൽഹിയിൽ ബ്രിക്സ് വിദേശകാര്യ മന്ത്രിമാരുടെ യോഗത്തിൻറെ രണ്ടാം ദിവസമായ

ഇന്ന്, പൊതുസമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. അന്താരാഷ്ട്ര സമ്പദ് ഘടനയിൽ അടിയന്തിര പരിഷ്കരണങ്ങൾ ആവശ്യമാണെന്നും, വളർന്നുവരുന്ന വിപണികളുടെയും വികസ്യ രാജ്യങ്ങളുടെയും ആവശ്യങ്ങൾ ഉൾക്കൊള്ളുന്ന ബഹുരാഷ്ട്ര സംവിധാനത്തിനായി ഇന്ത്യ നിരന്തരം വാദിക്കുന്നുണ്ടെന്നും ശ്രീ ജയശങ്കർ പറഞ്ഞു. കൂടുതൽ ജനാധിപത്യപരവും പ്രാതിനിധ്യമുള്ളതുമായ അന്താരാഷ്ട്ര ക്രമം രൂപപ്പെടുത്താൻ എല്ലാ രാജ്യങ്ങളും ഒന്നിച്ച് പ്രവർത്തിക്കണമെന്നും അദ്ദേഹം അഭിപ്രായപ്പെട്ടു.



JAISHANKAR-IRAN FM

വിദേശകാര്യ മന്ത്രി എസ് ജയശങ്കർ ഇറാൻ വിദേശകാര്യ മന്ത്രി അബ്ബാസ് അരാഗ്ചിയുമായി ന്യൂഡൽഹിയിൽ കൂടിക്കാഴ്ച നടത്തി. പശ്ചിമേഷ്യയിലെ നിലവിലെ സാഹചര്യങ്ങളും അവയുടെ പ്രത്യാഘാതങ്ങളും ചർച്ച ചെയ്തതായി ശ്രീ ജയശങ്കർ സമൂഹമാധ്യമത്തിലൂടെ അറിയിച്ചു. ഉഭയകക്ഷി താൽപ്പര്യമുള്ള വിവിധ വിഷയങ്ങളിലും ഇരുവരും അഭിപ്രായം പങ്കുവെച്ചു. ബ്രിക്സ് വിദേശകാര്യ മന്ത്രിമാരുടെ യോഗത്തിൽ പങ്കെടുത്തതിന് അബ്ബാസ് അരാഗ്ചിയ്ക്ക്, ശ്രീ ജയശങ്കർ നന്ദി അറിയിച്ചു.



PETROL DIESEL HIKE

രാജ്യത്ത് പെട്രോൾ, ഡീസൽ വില ലിറ്ററിന് 3 രൂപ വർദ്ധിപ്പിച്ച് എണ്ണക്കമ്പനികൾ .ആഗോള വിപണിയിൽ ഇന്ധന വില കുതിച്ചുയരുന്ന സാഹചര്യത്തിലാണ് തീരുമാനം .

സി.എൻ.ജിയുടെ വില കിലോയ്ക്ക് രണ്ട് രൂപ വർദ്ധിപ്പിച്ചതായി ഇന്ദ്രപ്രസ്ഥ ഗ്യാസ് ലിമിറ്റഡ് അറിയിച്ചു .



GOLD IMPORT

സ്വർണാഭരണ കയറ്റുമതിക്കായി, നികുതിയില്ലാതെ സ്വർണം ഇറക്കുമതി ചെയ്യാൻ അനുമതി നൽകുന്ന 'അഡ്വാൻസ് ഓതറൈസേഷൻ സ്കീം' പ്രകാരം കൊണ്ടുവരാവുന്ന സ്വർണത്തിന് 100 കിലോഗ്രാം പരിധി നിശ്ചയിച്ച് കേന്ദ്ര സർക്കാർ. ഇതുസംബന്ധിച്ച വിജ്ഞാപനം ഡയറക്ടറേറ്റ് ജനറൽ ഓഫ് ഫോറിൻ ട്രേഡ് പുറത്തിറക്കി. മുൻപ് ഈ പദ്ധതിക്ക് കീഴിൽ ഇത്തരത്തിൽ നിയന്ത്രണങ്ങൾ ഉണ്ടായിരുന്നില്ല. ഇത് പ്രകാരം ആദ്യമായി അപേക്ഷിക്കുന്ന എല്ലാ ജില്ലാ നിർമ്മാണ യൂണിറ്റുകളുടെയും പ്രവർത്തന ശേഷി DGFT നേരിട്ട് പരിശോധിക്കും. നിശ്ചിത കയറ്റുമതി ബാധ്യതയുടെ കുറഞ്ഞത് 50 ശതമാനമെങ്കിലും പൂർത്തിയാക്കിയാൽ മാത്രമേ വീണ്ടും സ്വർണം ഇറക്കുമതി ചെയ്യാൻ അനുവാദം നൽകുവെന്നും വിജ്ഞാപനത്തിൽ പറയുന്നു.



SSLC RESULT

സംസ്ഥാനത്ത് എസ്എസ്എൽസി പരീക്ഷാ ഫലം ഇന്ന് വൈകുന്നേരം മൂന്ന് മണിയ്ക്ക് പ്രഖ്യാപിക്കും. THSLC, AHSLC പരീക്ഷാ ഫലങ്ങളും ഇതോടൊപ്പം പ്രഖ്യാപിക്കും. 3.30 മുതൽ പരീക്ഷാ ഫലം ഓൺലൈൻ ആയി പരിശോധിക്കാനാകും. നമ്മുടെ കേരളം , സഫലം കൈറ്റ് മൊബൈൽ ആപ്ലിക്കേഷൻ, RESULT.KERALA.GOV.IN, PRD.KERALA.GOV.IN തുടങ്ങിയ ഔദ്യോഗിക വെബ്സൈറ്റുകൾ വഴിയും പരീക്ഷാ ഫലം ലഭ്യമാക്കും. നാലു ലക്ഷത്തി പതിനേഴായിരത്തിലധികം വിദ്യാർത്ഥികളാണ് ഇക്കൂറി എസ്എസ്എൽസി പരീക്ഷ എഴുതിയത്.



UP WEATHER DEATH

ഉത്തർപ്രദേശിൽ കനത്ത മഴയിലും കാറ്റിലും ഇടിമിന്നലിലും കഴിഞ്ഞ 36 മണിക്കൂറിനിടെ 111 മരണം റിപ്പോർട്ട് ചെയ്തു. ഇരുനൂറ്റോളം പേർക്ക് പരിക്കേറ്റിട്ടുണ്ട്. പ്രതികൂല കാലാവസ്ഥയെത്തുടർന്ന് മരങ്ങളുടെ ചുവട്ടിൽ അഭയം പ്രാപിച്ചവരാണ് അപകടത്തിൽപ്പെട്ടവരിലേറെയും. ശക്തമായ കാറ്റിൽ മരങ്ങൾ കടപുഴകി വീണു. റെയിൽവേയുടെ ഓവർഹെഡ് ലൈനുകൾ തകർന്നും ട്രെയിൻ ഗതാഗതം തടസ്സപ്പെട്ടു. മഴയോടൊപ്പമുണ്ടായ ആലിഷദ്രവർഷത്തിൽ കാർഷിക

വിളകൾക്ക് വൻ നാശനഷ്ടമുണ്ടായി. പ്രയാഗ്രാജ്, ഭദ്രാഹി, മിർസാപൂർ, ഫത്തേപൂർ, വാരണാസി എന്നീ ജില്ലകളിലാണ് മഴക്കെടുതി രൂക്ഷം.



RAIN-KERALA

സംസ്ഥാനത്ത് വ്യാപക മഴ തുടരുന്നു. ബംഗാൾ ഉൾക്കടലിലെ ന്യൂനമർദ്ദത്തിന്റെ സ്വാധീനത്താൽ വിവിധയിടങ്ങളിൽ തിങ്കളാഴ്ച വരെ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയുണ്ട്. 8 ജില്ലകളിൽ ഇന്ന് മഞ്ഞ

ജാഗ്രതയാണ്. തിരുവനന്തപുരം കല്ലാറിൽ ജലനിരപ്പ് ഉയർന്നതിനാൽ കല്ലാർ ഇക്കോടുറിസം താൽക്കാലികമായി അടച്ചിടുന്നതായി ജില്ലാ ഫോറസ്റ്റ് ഓഫീസർ അറിയിച്ചു. കേരള, ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്കേർപ്പെടുത്തിയിട്ടുണ്ട്.



IPL

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ് ചെന്നൈ സൂപ്പർ കിംഗ്സിനെ നേരിടും. ലഖ്നൗവിൽ രാത്രി 7.30 ന് ആണ് മത്സരം. ഇന്നലെ നടന്ന കളിയിൽ

മുംബൈ ഇന്ത്യൻസ്, പഞ്ചാബ് കിംഗ്സിനെ ആറ് വികറ്റിന് പരാജയപ്പെടുത്തി.



STOCK / GOLD

രാജ്യത്തെ ഓഹരി വിപണികളിൽ നേട്ടം. സെൻസെക്സ് 285 പോയിന്റ് ഉയർന്ന് 75,684 ലും, നിഫ്റ്റി 91 പോയിന്റ് നേട്ടത്തിൽ 23,781 ലും വ്യാപാരം പുരോഗമിക്കുന്നു. സ്വർണ വില കുറഞ്ഞു. പവൻ 1,640 രൂപ താഴ്ന്ന് ഒരു ലക്ഷത്തി 17,400 രൂപയും, ഗ്രാമിന് 14,675 രൂപയുമാണ് ഇന്നത്തെ വില.



US - OPERATION EPIC FURY

ഓപ്പറേഷൻ എപ്പിക് ഫ്യൂറിയിലൂടെ ഇറാന്റെ സൈനിക ശേഷി തീർത്തും ദുർബലമാക്കിയതായി അമേരിക്ക യു.എസ് സെനറ്റ് ഹിയറിംഗിൽ അഡ്മിറൽ ചാൾസ് കൂപ്പറാണ് ഇക്കാര്യം വ്യക്തമാക്കിയത്. സൈനിക ആക്രമണങ്ങളിലൂടെ ഇറാന്റെ മിസൈൽ, ഡ്രോൺ, നാവിക ശേഷിയുടെ 90 ശതമാനവും തകർക്കപ്പെട്ടതായി അദ്ദേഹം പറഞ്ഞു. ഇറാൻ നാവികസേന പഴയ ശേഷിയിലേക്കെത്താൻ കാലങ്ങളെടുക്കുമെന്നും, വലിയ തോതിലുള്ള മിസൈൽ-ഡ്രോൺ ആക്രമണങ്ങൾ നടത്താൻ ടെഹ്റാന് ഇനി സാധിക്കില്ലെന്നും ചാൾസ് കൂപ്പർ



RUSSIA - UKRAINE DRONE ATTACK

യുക്രെയ്ൻ തലസ്ഥാനമായ കീവ്യിൽ റഷ്യ ഇന്നലെ നടത്തിയ മിസൈൽ-ഡ്രോൺ ആക്രമണത്തിൽ മൂന്ന് കുട്ടികളടക്കം 21 പേർ കൊല്ലപ്പെട്ടു. 45 പേർക്ക് പരിക്കേറ്റിട്ടുണ്ട്. റഷ്യ തൊടുത്തുവിട്ട 600-ലേറെ ഡ്രോണുകളും, അൻപതോളം മിസൈലുകളും യുക്രെയ്ൻ തടഞ്ഞെങ്കിലും ചിലത് ജനവാസ മേഖലകളിൽ പതിക്കുകയായിരുന്നു.

